



Примено Датум:	26.02.2025	РЕПУБЛИКА СЕВЕРНА МАКЕДОНИЈА REPUBLIKA E MAQEDONISE SE VERIUT
Ориг. Билт. Числ. Оп.	08-1362/11	Оперативно-техничка агенција Agjencia teknike-operative
Број Numer:		Број / Numer: 08-119/2
Прилог Shc. se		25.02.2025 година / viti
Вреднос. Vlere:		СКОПЈЕ - SHKUP

Република Северна Македонија
ОПЕРАТИВНО-ТЕХНИЧКА АГЕНЦИЈА

Republika e Maqedonisë së Veriut
AGJENCIA-TEKNIKE OPERATIVE



Republic of North Macedonia
OPERATIONAL-TECHNICAL AGENCY

До:
СОБРАНИЕ НА РЕПУБЛИКА СЕВЕРНА МАКЕДОНИЈА
Бул. "11 Октомври", бр.10
1000 Скопје, Република Северна Македонија

Drejtuar:
KUVENDIT TË REPUBLIKËS SË MAQEDONISË SË VERIUT
Bul. "11 Tetori", nr. 10
1000 Shkup, Republika e Maqedonisë së Veriut

За: г-дин Африм Гаши, претседател

Për: z.Afrim Gashi, kryetarë

Предмет: Годишен извештај за работата на
Оперативно-техничката агенција (ОТА) за
2024 година

Lënda: Raport vjetor për punën e Agjensisë Teknike
Operative (ATO) për vitin 2024

Почитуван претседател на Собранието на
Република Северна Македонија,

I nderuar kryetar i Kuvendit të Republikës së
Maqedonisë së Veriut

Во прилог на овој допис, а врз основа на член 7
од Законот за Оперативно-техничка агенција („Службен
весник на Република Македонија“ бр. 71/18 и
„Службен весник на Република Северна Македонија“
бр. 98/19) до Собранието на Република Северна
Македонија го доставувам за разгледување Годишниот
извештај за работата на Оперативно-техничката
агенција (ОТА) за 2024 година, заведен под број
08-119/1 од 25.02.2025 година.

Në shtojcë të kësaj shkrese, ndërsa në bazë të nenit
7 të Ligjit për Agjensinë Teknike Operative (“Gazeta zyrtare
e Republikës së Maqedonisë” numër 71/18, dhe “Gazeta
zyrtare e Republikës së Maqedonisë së Veriut” numër
98/19), në Kuvendin e Republikës së Maqedonisë së Veriut
e dorëzohet për shqyrtim Raportin vjetor për punën e
Agjensisë Teknike Operative (ATO-s) për vitin 2024 i
arkivuar me numër 08-119/1 nga 25.02.2025.

За сите потребни прашања и образложенија
останувам на располагање.

Për të gjitha pyetjet dhe arsyetimet jam në
dispozicion.

Прилог:
Годишен извештај за работата на Оперативно-
техничката агенција (ОТА) за 2024 година, со
арх.бр.08-119/1 од 25.02.2025 година

Shtojcë:
Raporti vjetor për punën e Agjensisë Teknike Operative
(ATO) për vitin 2024, me numër arkiv 08-119/1 nga
25.02.2025

Со почит,

Me respekt,

ОПЕРАТИВНО-ТЕХНИЧКА АГЕНЦИЈА/AGJENCIA TEKNIKE-OPERATIVE
ДИРЕКТОР/DREJTOR,

Марија Јаническа



Изработено во два (2) оригинални примерока и доставено до:
Përpiluar në 2 (dy) ekzemplarë origjinal dhe dorëzuar:

- Писарница на ОТА/Секретаришë së АТО-с
- Собрание на РСМ/Кувентитë të Републикës së Македонисë së Veriut



Република Северна Македонија
ОПЕРАТИВНО-ТЕХНИЧКА АГЕНЦИЈА

Republika e Maqedonisë së Veriut
AGJENCIA-TEKNIKE OPERATIVE



Republic of North Macedonia
OPERATIONAL-TECHNICAL AGENCY

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT
Оперативно-техничка агенција
Agjencia teknike-operative

Бр./Nr. 08-119/1

25.02.2025 год./viti
СКОПЈЕ - ШКУР

ГОДИШЕН ИЗВЕШТАЈ

ЗА РАБОТАТА НА ОПЕРАТИВНО-ТЕХНИЧКАТА АГЕНЦИЈА (ОТА)
ЗА 2024 ГОДИНА

Скопје,
февруари, 2025 година



СОДРЖИНА:

СОДРЖИНА.....	2
КОРИСТЕНИ КРАТЕНКИ.....	2
I. ВОВЕД.....	3
II. ЛЕГИСЛАТИВА И НАДЛЕЖНОСТИ.....	4
III. АКТИВНОСТИ И РЕЗУЛТАТИ ОД РАБОТЕЊЕТО ВО ИЗВЕШТАЈНИОТ ПЕРИОД.....	4
IV. ОРГАНИЗАЦИЈА НА РАБОТАТА	8
V. ФИНАНСИСКО РАБОТЕЊЕ НА ОТА ВО 2024	9
VI. СОРАБОТКА	13
VII. ОБЈАВУВАЊЕ.....	15

КОРИСТЕНИ КРАТЕНКИ

ОТА	Оперативно-техничка агенција
ДБКИ	Дирекција за безбедност на класифицирани информации
АЕК	Агенција за електронските комуникации
ЗОТА	Закон за Оперативно-техничка агенција
ЗСК	Закон за следење на комуникации
ЗКП	Закон за кривичната постапка
ЗЕК	Закон за електронските комуникации
ЗЗЛП	Закон за заштита на личните податоци
ЗКИ	Закон за класифицирани информации
КИС	комуникациско-информациски систем
ПИМ	посебни истражни мерки



I. ВОВЕД

Согласно со член 7 од Законот за Оперативно-техничка агенција (ЗОТА) („Службен весник на Република Македонија“ број 71/18 и „Службен весник на Република Северна Македонија“ број 98/19), директорот на ОТА до Собранието на Република Северна Македонија доставува за разгледување годишен извештај за работата на ОТА за претходната календарска година најдоцна до крајот на февруари во тековната година.

Во насока на исполнување на законската обврска, во предвидениот рок изготвен и доставен на разгледување е овој Годишен извештај за работата на ОТА за извештајниот период од 1^{ви} јануари до 31^{ви} декември 2024 година. Покрај доследноста при исполнувањето на законската должност, целта на овој Годишен извештај е навремено, транспарентно и отчетно информирање на надлежните авторитети и јавноста за состојбите, за преземените активности и постигнатите резултати од страна на ОТА во извештајниот период.

Овој Годишен извештај за работата на ОТА содржи прецизни податоци собрани и обработени од различни организациони единици во рамките на ОТА во текот на целиот извештаен период, а кои се однесуваат на законски задолжителните елементи што треба да ги содржи годишниот извештај наведени во член 7 став 3 од ЗОТА како што се податоци за: бројот на активирани комуникации за потребите на овластените органи; бројот на активирани комуникации за секој овластен орган одделно; состојбата и констатираните наоди при извршените стручни надзори од страна на ОТА над работата на операторите; бројот на спроведени дисциплински постапки за работници во ОТА; финансиското работење на ОТА.

Покрај овие задолжителни законски елементи, како проактивен исчекор кон подетално известување, овој документ содржи и дополнителни објективни и веродостојни информации и податоци заради добивање на реален впечаток за целокупната организација и резултати од работењето на ОТА, како и за тековите и состојбите кои биле од значење за работењето на ОТА во извештајниот период.



II. ЛЕГИСЛАТИВА И НАДЛЕЖНОСТИ

ОТА е основана со ЗОТА како самостоен и независен државен орган. Со Законот се уредуваат основањето, надлежностите, раководењето, правата и обврските од работен однос на работниците во ОТА, стручниот надзор и финансирањето на ОТА. Во рамките на своите законски надлежности, ОТА е должна на сопствен трошок да обезбеди и одржува опрема и медијациски уреди со цел создавање и активирање на технички услови за спроведување на мерките за следење на комуникациите, согласно со закон. ОТА дејствува како посреднички орган кој обезбедува технички поврзаност и премин помеѓу операторите и овластените органи со цел спроведување на следењето на комуникациите единствено врз основа на судска наредба, како за потребите на кривичните истраги, така и за заштита на интересите на безбедноста и одбраната на државата, во согласност со Законот за кривичната постапка и Законот за следење на комуникациите и без пристап до содржината на следената комуникација. Притоа, ОТА воспоставува мерки и процеси за избегнување на внатрешни и надворешни компјутерски упади и злоупотреба. Како дел од своите законски надлежности, ОТА врши стручен надзор над работата на операторите, за што директорот на ОТА од редот на работниците во ОТА формира комисија за стручен надзор над операторите.

За надлежностите и постапката за спроведување на работите и обврските од делокругот на работа на ОТА, покрај со ЗОТА, релевантни се и Законот за кривична постапка (ЗКП), Законот за следење на комуникациите (ЗСК), Законот за електронски комуникации (ЗЕК), Законот за класифицирани информации (ЗКИ), Законот за заштита на личните податоци (ЗЗЛП), како и останати релевантни позитивно-правни прописи за соодветните области.

III. АКТИВНОСТИ И РЕЗУЛТАТИ ОД РАБОТЕЊЕТО ВО ИЗВЕШТАЈНИОТ ПЕРИОД

Број на активирани комуникации за потребите на овластените органи

Во текот на 2024 година, ОТА технички посредуваше во активирање на вкупно 340 комуникации за потребите на овластените органи во Република Северна Македонија.

Методолошки, како број на активирани комуникации за потребите на овластените органи е прикажан бројот на сите комуникации што се активирани врз основа на примени судски наредби во ОТА за спроведување на мерките следење и снимање на телефонски и други електронски комуникации во текот на извештајната година, односно во периодот од 1^{ви} јануари до 31^{ви} декември 2024 година. Притоа, под мерки за следење и снимање на телефонски и други електронски

комуникации се подразбираат посебните истражни мерки и мерките за следење на комуникациите заради заштита на интересите на безбедноста и одбраната на државата. Под активирана комуникација се подразбира секоја ново-активирана комуникација со определен единствен неповторлив параметар – идентификациски број содржан во судската наредба.

Број на активирани комуникации за секој овластен орган одделно

Во извештајниот период од 01.01.2024 заклучно со 31.12.2024 година со техничко посредство на ОТА беа активирани:

- 195 комуникации за потребите на Министерството за внатрешни работи;
- 9 комуникации за потребите на Основното јавно обвинителство за гонење на организиран криминал и корупција;
- 1 комуникација за потребите на Основното јавно обвинителство Скопје.

Методолошки, во оваа секција е прикажан бројот на активирани комуникации за секој овластен орган одделно. Притоа, согласно со член 7 став 3 алинеја 2 од ЗОТА, не се наведува бројот на активираните комуникации за потребите на безбедноста и одбраната.

Состојба и констатирани наоди при извршените стручни надзори од страна на ОТА над работата на операторите

Една од суштинските карактеристики на телекомуникацискиот сектор е постојаниот и брз технолошки напредок и развој, кој телекомуникациските оператори го следат преку модернизација на постоечките инфраструктура и капацитети и воведувањето на нови технологии и решенија при обезбедувањето на напредни говорни и податочни услуги кон крајните корисници.

Сите промени што се однесуваат на инфраструктурата, софтверски надградби, мрежата и мрежните елементи и/или нивната конфигурација, а кои повлекуваат инвестиции и/или реконфигурација на LEIMD и LEMF уредите, и/или проверка на LI функционалностите, телекомуникациските оператори се должни навремено да ги најават на ОТА. Во таа смисла, по најавите од страна на телекомуникациските оператори, тимовите на ОТА и операторите се во редовна и континуирана комуникација и преземаат координирани активности со цел систематско испитување и преглед на состојбите, потребната околина и исполнетоста на условите на инфраструктурата на операторите поврзана со имплементација на решенија и исполнување на функционалноста за законско следење на електронските комуникации (LI), со цел овозможување

на потребните технички услови за активирање на мерките за следење и снимање на телефонските и другите електронски комуникации со посредство на ОТА и операторите.

Покрај редовните и тековни активности, во последниот квартал од извештајниот период, од страна на Комисија за вршење на стручен надзор над операторите на ОТА беа направени најави и активности за започнување на спроведување на стручни надзори кај телекомуникациските оператори Македонски Телеком, А1 Македонија, МТел, Телекабел и Неотел, кои се во тек и продолжуваат и во календарската 2025 година.

Предмет на надзорот е проверка на усогласеноста/исполнетоста на административните, организациски и технички барања, односно увид над употребата на техничката опрема и електронските комуникациски водови кои служат за поврзување на ОТА и операторите, увид во документацијата и во активностите кои се преземаат за спроведување на мерките и стандардите за информациска безбедност, за заштита на личните податоци и заштита на класифицираните информации.

Акредитација на комуникациско- информациски систем (КИС) за ракување со национални класифицирани информации

Од страна на ОТА, воспоставен е акредитиран комуникациско- информациски систем (КИС) за ракување со национални класифицирани информации усогласен со националната регулатива и со современите техничко-технолошки и НАТО стандарди, кој обезбедува законска, заштитена, сигурна, брза и ефикасна дигитална поврзаност, комуникација и интер-операбилност меѓу овластените и надлежни органи во процесот за спроведување на мерките за следење на комуникациите.

Дирекцијата за безбедност на класифицирани информации (ДБКИ) во 2023 година на ОТА ѝ издаде сертификат за акредитација на КИС, според кој поставениот систем во сопственост на ОТА, на посочените локации ги исполнува условите за создавање, чување, обработка или пренос на национални класифицирани информации во електронска форма со степен „Строго доверливо“.

Во извештајниот период, се продолжи со активностите за проширување на територијалната застапеност на вака воспоставениот КИС, односно негова имплементација низ државата на ниво на апелациони подрачја и основни судови со проширена надлежност.

Во текот на 2024 година, по барање на ОТА беа спроведени активности за продолжување на важноста на сертификатот за акредитација издаден од ДБКИ на овој комуникациско-информациски систем. Во таа смисла од страна на надлежни претставници од ДБКИ, во ОТА и на секоја од локациите каде е имплементиран акредитираниот КИС беа спроведени детални проверки кои вклучуваа теренски посети, проверка на исполнетоста на административните и техничките услови и мерки на локации кај корисниците кои се дел од комуникациско-информацискиот систем.

По утврдувањето на исполнетоста на безбедносните услови на конкретните локации, во 2024 година, акредитацијата на комуникациско-информацискиот систем беше потврдена и продолжена со Одлука донесена од страна на Дирекцијата за безбедност на класифицирани информации.

Презентација, организирање и реализирање на обуки за надлежни и овластени органи од страна на ОТА

Поставеноста, функцијата и можностите на комуникациско-информацискиот систем (КИС) за ракување на класифицирани информации воспоставен од страна на ОТА, во октомври 2024 година беа презентирани пред министерот за внатрешни работи и директорот на Бирото за јавна безбедност, во присуство на Јавниот обвинител на Основното јавно обвинителство Скопје и Јавниот обвинител на Република Северна Македонија.

Во текот на месец октомври 2024 година, ОТА организираше и реализираше обука на дедицирани претставници од Министерството за внатрешни работи за користење системот за работа со национални класифицирани информации, односно системот за дигитализација на процесот на спроведување на мерката за следење на електронските комуникации, при што беа обучени околу 50 корисници на системот, односно директни учесници при процесот на издавање и проследување на судските наредби за спроведување на посебната истражна мерка за следење на електронските комуникации.

Надзор и контрола

Контрола на законитоста на спроведувањето на мерката за следење на комуникации, на овластените органи, операторите и ОТА вршат: јавниот обвинител кој ја води истрагата и судијата на претходна постапка кој ја издал наредбата за посебната истражна мерка согласно со закон,

односно Јавниот обвинител на Република Северна Македонија и судијата на Врховниот суд на Република Северна Македонија кој ја издал наредбата за следење на комуникациите.

Надзор над мерките за следење на комуникациите што се спроведуваат од овластените органи, како и надзор над операторите и ОТА се врши од страна на: Собранието на Република Северна Македонија, Дирекцијата за безбедност на класифицирани информации, Агенцијата за заштита на лични податоци и Народен правобранител на Република Северна Македонија, како и Советот за граѓанска контрола.

Во текот на извештајниот период, врз основа на член 57 став (2) алинеја 1 и член 59 од Законот за следење на комуникациите („Службен весник на РМ“ бр.71/2018, и „Службен весник на РСМ“ бр. 108/2019 и 154/2023) во ОТА беше извршена контрола на законитоста на спроведувањето на мерките за следење на комуникациите заради заштита на интересите на безбедноста и одбраната на државата од член 18 став 1 точка 1 од ЗСК, при што не беа утврдени забелешки и беше констатирано законско постапување.

IV. ОРГАНИЗАЦИЈА НА РАБОТАТА

Организација на работа

На крајот на извештајниот период, ОТА броеше 22 вработени и 1 функционер избрано и именувано лице – директор на ОТА. Согласно ЗОТА (член 35 став (1)) со цел основање и воспоставување на ОТА, Владата на Република Северна Македонија обезбедува движен и недвижен имот, при што за остварување на работите од својата надлежност ОТА користи простории под закуп.

Правата и обврските од работниот однос, работниците во ОТА ги остваруваат согласно со одредбите од ЗОТА, прописите од областа на работните односи и колективен договор. Согласно со ЗОТА, работници во ОТА имаат статус на овластени службени лица, за чие вработување покрај останатите општи услови неопходно е потребно со безбедносна проверка да е утврдено дека не постои безбедносен ризик од вработување на лицето, како и поседување на национални безбедносни сертификати од највисок степен, како посебен услов. Како самостоен и независен државен орган, формиран во 2018 година, воспоставувајќи ги сите свои капацитети од почеток вклучително и човечки персонал, заради остварување на својата институционална функционалност, како и заради одлив на кадар, во претстојниот период ОТА има потреба и фокус за екипирање со стручен и професионален кадар.

Број на спроведени дисциплински постапки за работници во ОТА во 2024

Во текот на 2024 година во ОТА не беа спроведени дисциплински постапки за работници во ОТА.

V. ФИНАНСИСКО РАБОТЕЊЕ НА ОТА ВО 2024

Начинот на финансирање на ОТА е уредено со член 33 од ЗОТА и член 29-а од ЗЕК.

Средствата за плата, надоместоци и додатоци на плата, за работа, унапредување, модернизација и опремување на ОТА, како и за стимулирање на работниците во ОТА, предвидени со Годишниот финансиски план на ОТА, се обезбедуваат:

- од Буџетот на Република Северна Македонија (т.н. расходи од основен буџет) и
- од надоместоците на Агенцијата за електронски комуникации на Република Северна Македонија, согласно со член 29-а од ЗЕК, врз основа на претходно одобрен Годишен финансиски план на ОТА од страна на комисијата за надзор над спроведувањето на мерките за следење на комуникациите на Собранието на Република Северна Македонија (т.н.расходи од самофинансирачки активности). Согласно со ЗЕК, АЕК е должна предвидените износи утврдени во годишниот извештај за работа на АЕК за претходната календарска година усвоен од комисијата на АЕК, да ги исплати на ОТА најдоцна до 15 април во тековната година.

Буџет на Оперативно-техничка агенција за 2024 година

Во текот на буџетската 2024 година од аспект на обезбедување средства во Буџетот на ОТА се донесени следните релевантни акти:

1. *Буџет на Република Северна Македонија за 2024 година („Службен весник на Република Северна Македонија“ бр.283/2023);*
2. *Изменување и дополнување на Буџетот на Република Северна Македонија за 2024 година („Службен весник на Република Северна Македонија“ бр.169/2024);*
3. *Одлука за прераспределба на средствата помеѓу буџетските корисници на централната власт и помеѓу фондовите („Службен весник на Република Северна Македонија“ бр.250/2024).*



Прегледот на донесувањето, измените и дополнувањата на Буџетот на ОТА во текот на 2024 година се прикажани во Табела 1.

Структурата на целокупниот финален Буџет за 2024 година, по сметки е прикажан на Графикон 1.

Табела 1. Буџет на Оперативно-техничката агенција за 2024 година

СТРУКТУРА НА БУЏЕТ	СМЕТКА	БУЏЕТ НА РЕПУБЛИКА СЕВЕРНА МАКЕДОНИЈА ЗА 2024 ГОДИНА ¹	ИЗМЕНУВАЊЕ И ДОПОЛНУВАЊЕ НА БУЏЕТОТ НА РЕПУБЛИКА СЕВЕРНА МАКЕДОНИЈА ²	ОДЛУКА ЗА ПРЕРАСПРЕДЕЛБА НА СРЕДСТВА ПОМЕГУ БУЏЕТСКИТЕ КОРИСНИЦИ НА ЦЕНТРАЛНАТА ВЛАСТ И ФОНДОВИТЕ ³	ФИНАЛЕН БУЏЕТ НА ОТА ЗА 2024 ГОДИНА
		а	б	в	г=б+в
РАСХОДИ ОСНОВЕН БУЏЕТ	630	231.841.000,00	91.342.000,00	-431.000,00	90.911.000,00
РАСХОДИ ОД САМОФИНАНСИРАЧКИ АКТИВНОСТИ	787	90.000.000,00	119.000.000,00	0,00	119.000.000,00
ВКУПНО РАСХОДИ		321.841.000,00	210.342.000,00	-431.000,00	209.911.000,00

Графикон 1. Структурата на финален Буџет на ОТА за 2024 година по сметки



¹Службен весник на РСМ бр.283/2023

² Службен весник на РСМ бр.169/2024

³ Службен весник на РСМ бр.250/2024

Расходи на основен Буџет

Расходите на основниот Буџет во текот на 2024 година беа намалени за вкупен износ од 140.930.000,00 денари.

Расходи од самофинансирачки активности

Проекциите за реализација на расходите од самофинансирачки активности во 2024 година беа планирани со Годишниот финансиски план за 2024 година на ОТА кои беа одобрени од страна на Комисијата за надзор над спроведувањето на мерките за следење на комуникациите на Собранието на Република Северна Македонија.

Планираните расходи од самофинансирачки активности во текот на 2024 година во Буџетот на Република Северна Македонија беа зголемени за вкупен износ од 29.000.000,00 денари.

Реализација на Буџетот на Оперативно-техничка агенција за 2024 година

Од вкупно одобрените средства во износ од 209.911.000,00 во Буџетот на ОТА за 2024 година, до крајот на 2024 година беа реализирани средства во вкупен износ од 117.022.960,00 денари, при што реализација на Буџетот по сметки е како што следи:

- од расходите на основен Буџет во 2024 година реализирани се вкупно 86.632.458,00 денари,
- од расходите од самофинансирачки активности, во 2024 година реализирани се вкупно 30.390.502,00 денари. Нереализираниот износ од средствата согласно Закон за буџетите на крајот на фискалната година се пренесуваат во наредната 2025 година.

Реализацијата на планираните средства на буџетот на ОТА за 2024 година, по ставки е прикажана во Табела 2, а структурата на процентуалната реализација по ставки е прикажана во Графиконот 2 подолу.

Табела 2- Реализацијата по ставки на Буџетот на ОТА за 2024 година

Ставка	Потставка	Реализирани износи во денари
40-Плати и надоместоци	401	27,918,622.00
	402	13,286,581.00
	404	285,584.00
42-Стоки и услуги	420	45,960.00
	421	2,630,030.00
	423	382,937.00
	424	46,203,320.00
	425	10,813,843.00
	426	314,937.00
46-Субвенции и трансфери	464	123,255.00
48 -Капитални расходи	480	11,662,281.00
	481	0.00
	483	48,000.00
	485	3,307,610.00
	486	0.00
ВКУПНО		117,022,960.00



Графикон 2. Реализација на Буџет по ставки за 2024 година по ставки

Од податоците за реализација може да се увиди дека поголемиот дел од вкупниот Буџет на ОТА за 2024 година, односно 51,61 % се реализирани на ставка 42-Стоки и услуги, од каде поголемиот износ на средства се искористени за реализација на законската надлежност на ОТА за одржување на опрема и медијациски уреди со цел создавање услови за спроведување на мерките за следење на комуникациите.

VI. СОРАБОТКА

Во извештајниот период, ОТА остваруваше редовна соработка со релевантни институции, органи и тела, со цел доследна примена на позитивните прописи и регулатива по кои постапува.

Во рамките на меѓу-институционалната соработка, а во насока на координација и согледување на потребите за реализација на законските надлежности од заедничкиот делокруг на работа, беа остварени работни состаноци меѓу раководствата и вработените на ОТА и Министерството за внатрешни работи, Бирото за јавна безбедност, Управата за финансиска полиција, Царинската управа, Агенцијата за национална безбедност и јавните обвинителства и судови.

Во октомври 2024 година беше потпишан Меморандум за соработка помеѓу Оперативно-техничката агенција и Министерството за дигитална трансформација. Со потпишувањето на Меморандумот се потврдува заедничката заложба на двете институции во насока на подобрување, унапредување и развој на меѓуинституционална соработка, со особени заложби за унапредување на информатичко-комуникациските технологии (ИКТ), дигитализација и сајбер безбедност.

Во текот на извештајната година, претставници на Оперативно-техничката агенција земаа директно учество во подготовката на Националната стратегија за сајбер-безбедност 2025-2028 година, како и во процесот на утврдување на сајбер безбедносни стандарди за државните институции и препораки за креирање на политики за зајакнување на националната отпорност и безбедност на критичната инфраструктура.

Во декември 2024 година, директорката на ОТА присуствуваше и зема активно учество во рамки на тркалезната маса „Реформи на безбедносниот систем на Република Северна Македонија“ во организација на Факултетот за безбедност Скопје при Универзитетот „Св.Климент Огридски“-Битола, по која од страна на организаторите беа формулирани заклучоци и предлози доставени до учесниците и безбедносните институции во државата.



Како дел од соработката со ДЦАФ – Женевскиот центар за управување со безбедносниот сектор, а заради подобрување на безбедноста на државата и граѓаните во рамки на демократското владеење, владеење на правото, почитување на човековите права и родовата еднаквост, ОТА континуирано и во извештајниот период беше вклучена и даваше поддршка на активности кои во рамки на Програмата за реформи во разузнавачкиот и безбедносниот сектор во Република Северна Македонија (2021-2026) се организирани од страна на ДЦАФ. Притоа, во текот на 2024 година, ОТА даде свој придонес преку учество со свои претставници и пренесување на знаење, искуства и практики во рамки на повеќе сегменти и тоа:

- *Поддршка на безбедносно-разузнавачката заедница* - претставници од ОТА во јануари 2024 година беа предавачи во рамки на првиот курс за воена безбедност и разузнавање и добро владеење во организација на ДЦАФ и Воената служба за безбедност и разузнавање (ВСБиР). Во рамки на курсот кој содржеше теми на добро владеење на безбедносниот сектор со фокус на воената безбедност и разузнавањето, предавачите од ОТА дадоа значителен придонес и на учесниците на курсот од средно раководно ниво во ВСБиР им пренесоа специфични знаења, практики и искуства во делот за примена и користење на мерките и системите за следење на комуникациите.

- *Водич за ништење на податоците собрани со посебни истражни мерки* - ОТА преку Министерството за правда достави писмени согледувања, коментари, забелешки и мислење за работната верзија на Водичот во чие развивање и подготовка учествуваа група експерти и истите ги презентираше и на дел од работилниците на работната група.

- *Тркалезна маса за парламентарен надзор над безбедноста и разузнавањето* - директорката на ОТА, во ноември 2024 година присуствуваше и зема активно учество на тркалезната маса во организација на ДЦАФ.

Како дел од заклучоците кои произлегуваат од работењето и имплементацијата на законските решенија, како и во рамките на меѓу-институционалната соработка, констатирана е потреба од доуредување на одредени правни празнини или неусогласености преку донесување, измени и/или дополнувања на релевантни законски и подзаконски акти, како и развој на соодветни национални политики и регулатива кои ќе одговорат на потребата на институциите од јавниот и безбедносниот сектор за привлекување и задржување на талентирани, специјализирани и квалификувани кадри со развиена безбедносна култура, особено од областа на ИКТ.

VII. ОБЈАВУВАЊЕ

Овој Годишен извештај за работата на Оперативно-техничката агенција (ОТА) за 2024 година, во законски предвидениот рок, се доставува за разгледување до Собранието на Република Северна Македонија и истиот се објавува на видливо место на интернет страницата на Собранието на Република Северна Македонија www.sobranie.mk и на интернет страницата на ОТА www.ota.mk.

ОПЕРАТИВНО-ТЕХНИЧКА АГЕНЦИЈА
ДИРЕКТОР,

Марија Јаническа



Изработено во 3 (три) оригинални примерока и доставено до:

- Собрание на Република Северна Македонија, 1 примерок
- Писарница на ОТА, 2 примерока